


IS-SURMASTRIJJET CARLO U FRANKIE DIACONO

TISLIMA LILL-MIBKI MRO. CARLO DIACONO



Carlo Diacono tweled iż-Żejtun, fl-1876, minn familja ta' tradizzjoni mużikali kbira. Tant li fl-eta' ta' 10 snin, lil Carlo diġa' nsibuh li kien idoqq tajjeb fl-udit l-organett, kien ukoll johloq strumenti u jghalliem idoqqhom lil ħbiebu. Il-mużika, Carlo kien wiritha minghand missieru Grezzju, li kien mużiċista u direttur tal-Banda Beland. Carlo nsibuh i kien idoqq ma' din il-Banda u fl-eta' ta' 11-il sena beda l-istudji sekondarji tiegħu fil-Liċeo. Huwa tghalliem l-armonija għand missieru stess, u f'din l-eta' taħt l-istess direzzjoni ta' missieru, beda jikkomponi mużika sagra, iġhallimha lit-tfal u jsegwiha fil-festi tal-knejjes iż-żgħar taż-Żejtun. Hekk li fi żmien qasir beda jeseġwixxi servizzi sagri bl-"Scuola Cantorum" tiegħu fl-irhula bħaż-Żejtun, Hal Għaxaq, Hal Safi w ż-Żurrieq.

F'dan iż-żmien, huwa kompla tghalliem il-mużika fl-Istitut tal-Mużika li kien fetaħ f'Malta Mro. Paolino Vassallo; li dan għaraf it-talent li kellu Carlo. Huwa tghalliem iżjed l-armonija, il-kontrapont, il-fuga, l-istrumentazzjoni u sar kompożitur; tghalliem ukoll il-pjanoforti u l-orgni u sar pjanista w organista. Hekk li fl-eta' ta' 16-il sena nsibuh li kien organista fil-Knisja Parrokkjali ta' Santa Katarina fiż-Żejtun, u direttur tal-Banda Beland ta' l-istess raħal.

Il-kompożizzjonijiet mużikali ta' Mro. Carlo Diacono qalghu l-oghla tifhir minn Surmastrijiet u Kompożituri famużi Maltin u barranin ta' żmienu. Mons. Lorenzo Perosi kien qal lil Carlo Diacono: "il-mużika tiegħek hi ta' għajnuna fid-dwejjaq tiegħi". Pietro Mascagni kkummenta: "Diacono ma jafx ir-rikkezza tat-talent mużikali li għandu".

Ix-xogħolijiet mużikali tiegħu ġew esegwiti f'Londra, Ruma u l-Kajr. Huwa kien imfittex ħafna għas-servizzi mużikali, fl-1913 insibuh li jsir Surmast Direttur tal-Banda San Ġorġ ta' Bormla u fl-1923 sar Maestro di Cappella tal-Katidral ta' l-Imdina; liema post dam jokkupah sa mewtu li ġrat meta kellu 66 sena, nhar l-14 ta' Ġunju, 1942.

Is-Surmast Carlo Diacono kien mużiċista, kontrapunista, kompożitur, pjanista, organista u direttur ta' fibra qawwiya. Il-kompożizzjonijiet tiegħu huma numerużi u jkopru kull taqsima ta' kompożizzjonijiet mużikali. Fost l-aqwa xogħolijiet magħrufa nsemmu l-opra "l-Alpino", l-oratorju "San Paola a Naufrago" u l-"Messa di Gloria Eb Major". Fil-fatt huma ħafna l-kompożizzjonijiet profani u sagri tiegħu li hawn ma jistax ikun li wieħed joqgħod isemmihom kollha. Iżda l-aktar xogħolijiet popolari tiegħu jibqgħu speċjalment, dawk il-kompożizzjonijiet mużikali liturġiċi li hu mar jikkomponi għall-knejjes tagħna u li kienu u għadhom jindaqqu fil-festi ta' l-ibliet u l-irhula tagħna.

Innu Tad-Dogma ta l'Assunzjoni

Per Tenore Cori Fanciulli,

Tenori Bassi e Orchestra


Francesco Diacono

Luglio 1950

L-Innu ta' Mro. Frankie Diacono li gie rregalat lill-Banda La Stella Levantina

The image shows a handwritten musical score for a piece titled 'L-Innu ta' Mro. Frankie Diacono'. The score is written on multiple staves and includes the following parts: Flauto (Flute), Violino I (Violin I), Violino II (Violin II), Viola, Tromba in Sol (Trumpet in G), Tromba in Sib (Trumpet in Bb), Tromboni (Trombones), Tromboni Bassi (Bass Trombones), Timpani (Timpani), Raggiatthi (Cymbals), and Violini (Violins). The score is written in a clear, legible hand and includes various musical notations such as notes, rests, and dynamic markings.

TISLIMA LILL-FRANKIE DIACONO



Frankie kien iben Mro. Carlo Diacono, twieled fl-1914. Minn fost hutu, hu biss tgħallem il-mużika minn għand missieru. Fl-eta' żgħira, tgħallem tajjeb il-pjanuforti u l-orgni u beda jgħin lil missieru fis-servizz mużikali li kien ikollu fil-knejjes. Minn għand missieru huwa wiret ukoll id-direzzjoni mużikali.

Fl-eta' ta' 14-il sena, kien diġa jagħmilha ta' l-organista w iżjed tard beda jseggwixxi mużika sagra fil-knejjes iż-żgħar tal-Belt u ta' l-irhula. Kif ukoll beda jidderieġi mużika ta' missieru fi knejjes kbar u ġieli ukoll idderieġa fil-Katidral ta' l-Imdina u fil-Kon-Katidral ta' San Ġwann tal-Belt, fi żmien meta missieru Carlo, kien il-Maestro di Cappella tal-Katidral.

Frankie kien ta' għajjnuna kbira lil missieru, huwa kien jgħallem u jikkonċerta lill-kantanti, koristi u solisti, u kien anke jissostitwixxi lil missieru f'kull bżonn. Wara l-mewt tiegħu, Frankie baqa' imexxi l-mużika ta' missieru fil-knejjes kollha fejn kien jidderieġi hu, fosthom H'Attard..

Fost il-kompożizzjonijiet magħrufa ta' Mro. Frankie Diacono, insibu "Tarantella" miktuba għal żewġ vjolini u vjolinċell, li din kienet ġiet it-tieni fil-Kompetizzjoni Mużikali għal fuq ir-Rediffusion fl-1957. "Meditazione" għall-vjolin u orkestra, "Ave Maria" dwett għat-tenur u għall-baxx; "Pagina d'Album" għali-klarinet solo w orkestra u lnu lill-Assunta għal Solisti, Kor u Orkestra fl-okkażjoni tad-Domma ta' l-Assunta fl-1950.

Dan l-aħhar Mro. Frankie Diacono, esegwixxa wkoll żewġ kunċerti verament tassew sbieħ, b'kompożizzjoni mużikali tiegħu w ta' missieru. Dawn saru, wiehed fil-Kon-Kattidral ta' San Ġwann il-Belt, nhar il-25 ta' Novembru, 1987 u l-ieħor sar propju fit-3 ta' Marzu 1987, fil-Katidral ta' l-Imdina, u ieħor fil-5 ta' Diċembru 1987 fil-knisja Arcipretali, Għajnsielem, Għawdex.

Referenzi:

Rob. Mifsud Bonnici, "Mużiċisti Kompożituri Maltin - maestri di Cappella tal-Kattidral" (Malta 1950), pp. 37-41.

Rob. Mifsud Bonnici, "Mużiċisti Kompożituri Maltin u Għawdxin tal-Nierah u tal-Lum" (Malta 1951), pp. 61-68.